

ملت ابراہیمی کے ترکیبی عناصر

جناب محمد رضی الاسلام ندوی

قرآن کریم کے اولین مخاطب مشرکین عرب یہود اور نصاریٰ تھے اور انہوں ہی حضرت ابراہیم علیہ السلام کی طرف اپنا انتساب کرتے تھے، خود کو ان کے طریقہ و مسلک کا پیرو بتلاتے تھے اور کہتے تھے کہ ہمارا مذہب بعینہ وہی ہے جو حضرت ابراہیم کا تھا۔ لیکن قرآن کریم نے متعدد مقامات پر ان کی تردید کی ہے، ان مذہب میں شامل مشرکانہ اور باطل عقائد اور غیر الہی اجزا پر کاری ضرب لگائی ہے اور ان کے اس دعویٰ کا ابطال کیا ہے کہ وہ طریقہ ابراہیمی کے پیرو ہیں۔

يَا أَهْلَ الْكِتَابِ لِمَ تَحَابُّونَ
بَارِعًا فِي الْبَيْتِ هَذَا تَتْلُونَ التَّوْرَةَ
وَأَلَّا تَحِبُّوا إِيَّاهُ مِنْ بَعْدِ مَا
تَعْلَمُونَ ۚ مَا كَانَ إِبْرَاهِيمُ يَهُودِيًّا
وَلَا نَصْرَانِيًّا وَلَكِنْ كَانَ حَنِيفًا مُسْلِمًا
وَمَا كَانَ مِنَ الْمُشْرِكِينَ ۝ (آل عمران: ۶۵-۶۴)

قرآن کہتا ہے کہ تو ریت و انجیل تخریف کا شکار ہو چکی ہیں اور یہود و نصاریٰ نے خواہشات نفس کی پیروی کرتے ہوئے خدائی تعلیمات میں اپنی طرف سے بے بنیاد اور باطل چیزیں شامل کر لی ہیں۔ اس لیے اب ہدایت یہودیت سے حاصل ہو سکتی ہے نہ عیسائیت سے، بلکہ اس کے لیے ضروری ہے کہ ملت ابراہیمی کی طرف رجوع کیا جائے اور صرف اسی کی پیروی کی جائے:

وَقَالُوا كُونُوا هُودًا أَوْ نَصْرًا لِنُنَافِقَكُمْ
قُلْ بَلْ مِلَّةَ إِبْرَاهِيمَ حَنِيفًا وَمَا
كَانَ مِنَ الْمُشْرِكِينَ ۝ (البقرہ: ۱۳۵)

یہودی کہتے ہیں: یہودی ہو تو راہ راست
یاؤگے عیسائی کہتے ہیں عیسائی ہو تو ہدایت لگے۔
ان سے کہو نہیں بلکہ سب کو چھوڑ کر ملت ابراہیمی کی
پیروی کرو اور ابراہیم مشرکوں میں سے نہ تھا۔

قُلْ صَدَقَ اللَّهُ إِذْ قَالَ اتَّبِعُوا مِلَّةَ
 اٰبْرٰهٖمَ حَنِيفًا ۚ وَمَا كَانَ مِنَ
 الْمَشْرِكِيْنَ ۝
 کہو اللہ نے جو کچھ فرمایا ہے سچ فرمایا ہے
 تم کو ابراہیم صلیف کی ملت کی پیروی کرنی
 چاہیے اور ابراہیم شرک کرنے والوں میں
 سے نہ تھا۔ (آل عمران - ۹۵)

قرآن کی اس دعوت کی معنویت اس وقت اور بھی آشکارا ہوتی ہے جب ہم دیکھتے ہیں کہ یہود، نصاریٰ اور مشرکین عرب تینوں اپنا شجرہ نسب حضرت ابراہیم علیہ السلام سے جوڑتے ہیں۔ قرآن انھیں کسی غیر معروف اور اجنبی چیز کی طرف دعوت نہیں دے رہا ہے بلکہ انھیں خود ان کے جدِ امجد حضرت ابراہیم کی ملت کے اتباع کی طرف بلا رہا ہے۔ اس لیے عقل و منطق کا عین تقاضا ہے کہ ملتِ ابراہیمی کی بے چوں چرا پیروی کی جائے اور جن چیزوں کا بعد میں اپنی طرف سے اضافہ کر کے انھیں مذہب میں شامل کر لیا گیا ہے انھیں ترک کر دیا جائے۔ پیش نظر مقالہ میں اس بات کا جائزہ لینے کی کوشش کی گئی ہے کہ ملتِ ابراہیمی سے کیا مراد ہے؟ اس کے اہم اور بنیادی عناصر کیا ہیں؟ حضرت ابراہیم کی اصولی تعلیمات کیا تھیں؟ اور ملتِ ابراہیمی کی اتباع سے مراد کن چیزوں کی اتباع ہے؟ چونکہ قرآن نے یہود و نصاریٰ کو بھی ملتِ ابراہیمی کی اتباع کی دعوت دی ہے اس لیے کوشش کی گئی ہے کہ ملتِ ابراہیمی کے عناصر کی تحقیق کرتے ہوئے قرآن کے ساتھ ساتھ تورات اور انجیل کے بھی حوالے دیے جائیں تاکہ ان پر تمام حجت ہو سکے۔

ملت کا مفہوم

لغت میں ملت سنت اور طریقہ کے معنی میں آتا ہے۔ لسان العرب میں ہے۔
 قال ابواسحاق: الملة في اللغة
 سننهم وطريقهم
 ابواسحاق کہتے ہیں: لغت میں ملت کے
 معنی سنت اور طریقہ کے ہیں۔

قرآن اور حدیث میں ملت کا استعمال اصولی طور پر دین کے معنی میں ہوا ہے خواہ اللہ کی طرف سے نازل کردہ دین ہو یا تحریف شدہ یا خود انسانوں کا وضع کردہ حضرت یوسف نے اپنے جیل کے ساتھیوں کے سامنے دعوتِ پیش کی تو فرمایا۔

اِنِّیْ تَرٰکْتُ مِلَّةَ قَوْمٍ لَا یُؤْمِنُوْنَ
 میں نے ان لوگوں کی ملت چھوڑ دی ہے

ملت ابراہیمی کے ترکیبی عناصر

بِاللَّهِ وَهُمْ بِالْآخِرَةِ هُمْ كَاثِرُونَ
 انہوں نے توحید و آخرت کا انکار کرنے والوں کے مذہب کو ملت سے تعبیر کیا۔
 حضرت شعیب علیہ السلام نے جب اپنی قوم کو اللہ پر ایمان لانے کی دعوت دی اور
 برابر تولنے کا حکم دیا تو اس نے وارننگ دیتے ہوئے کہا:

لَمُخْرِجَتِكَ يَا شُعَيْبُ وَالَّذِينَ
 سے شعیب ہم تجھے اور ان لوگوں کو
 امْعَا مَعَكَ مِنْ قُرْبَتِنَا أَوْ لَعْنَتِنَا
 جو تیرے ساتھ ایمان لائے ہیں اپنی بستی
 فِي مِلَّتِنَا
 سے نکال دیں گے ورنہ تم لوگوں کو
 (الاعراف: ۸۸) ہماری ملت میں واپس آنا ہوگا۔

اس کے جواب میں حضرت شعیب نے فرمایا:-

قَدْ احْتَرَيْتَنَا عَلَى اللَّهِ كَذِبًا إِنَّ عُدْنَا
 ہم اللہ پر جھوٹ گھڑنے والے ہوں گے
 فِي مِلَّتِكُمْ
 (الاعراف: ۸۹) اگر تمہاری ملت میں پلٹ آئیں۔

یہاں حضرت شعیب علیہ السلام کی قوم نے بھی اپنے مذہب کو ملت کہا اور خود حضرت
 شعیب نے بھی اسے باوجود یہ کہ وہ باطل بنیادوں پر قائم تھا۔ ملت سے تعبیر کیا۔

ان سے پہلے قوم نوح، عاد اور ثمود بھی اپنے پیغمبروں سے کہہ چکی تھیں۔

لَنُخْرِجَنَّكُمْ مِنْ اَرْضِنَا اَوْ نَعُوْدَنَّ
 ہم تمہیں اپنے ملک سے نکال دیں گے
 فِي مِلَّتِنَا (ابراہیم: ۱۳)
 ورنہ تمہیں ہماری ملت میں واپس آنا ہوگا۔

قرآن میں یہودیت اور نصرا نیت کے لیے بھی ملت کا لفظ استعمال کیا گیا ہے۔ اللہ تعالیٰ
 نبی آخر الزما ن سے خطاب کرتے ہوئے فرماتا ہے:

وَلَكِنْ تَرْضَوْنَ عَنْكَ الْيَهُودَ وَلَا
 یہودی اور عیسائی تم سے ہرگز راضی نہ
 النَّصَارَىٰ حَتَّىٰ تَتَّبِعَ مِلَّتَهُمْ
 ہوں گے جب تک تم ان کی ملت کی
 (البقرہ: ۱۲۰) اتباع نہ کرنے لگو۔

اصحاب کہف کی قوم عیسائیت کی پیرو تھی۔ جب اصحاب کہف نے توحید کی صدا
 بلند کی اور حق کا اعلان کیا تو اس معاشرہ میں ان کا رہنا دو بھر ہو گیا۔ اس وقت انہوں
 نے ایک غار میں پناہ لینے کا منصوبہ بنایا اور آپس میں مشورہ کرتے ہوئے اس اندیشہ کا اظہار کیا:
 إِنَّهُمْ اِنْ يَظْهَرُوا عَلَيْنَا
 اگر کہیں ان لوگوں کا ہاتھ ہم پر پڑ گیا تو

یَرْحَمُكُمْ اَوْلِيَعِيْدٌ وَاَلَمْ يَلِيْعِيْدُوْكُمْ
بس سنگ سا رہی کر ڈالیں گے یا پھر زبردستی
ہیں اپنی ملت میں واپس لے جائیں گے۔ (الکہف: ۲۰)

جب اللہ کے رسول صلی اللہ علیہ وسلم نے توحید کی صدا بلند کی تو آپ کی قوم نے بڑے ہی استکبار سے کہا تھا:

مَا سَمِعْنَا بِهَذَا فِي الْمَلٰٓئِكَةِ
یہ بات ہم نے زمانہ قریب کی ملت میں کسی
الْاٰخِرَةِ اِنْ هٰذَا اِلَّا اَخْتِلَافٌ
سے نہیں سنی۔ یہ تو صرف ایک من گھڑت
(ص- ۷) بات ہے۔

اس آیت میں 'ملت آخرہ' سے کیا مراد ہے؟ اس میں کچھ اختلاف ہے۔ ابن جریر طبری نے حضرت ابن عباس، قرظی اور سدی سے نقل کیا ہے کہ 'ملت آخرہ' سے مراد نصرت ہے۔ جبکہ مجاہد اور قتادہ سے مروی ہے کہ اس سے مراد قریش کا مذہب ہے۔ بہر حال دونوں میں تحریف واقع ہو گئی تھی اور باطل عقائد و نظریات شامل ہو گئے تھے۔

اسی طرح ملت کا اطلاق اسلام پر بھی کیا گیا ہے۔ ایک حدیث میں ہے۔
لَا يَتَوَارَثُ اَهْلُ مِلَّتِيْنَ
دو اشخاص جو الگ الگ ملت کی پیروی
کرنے والے ہوں، ایک دوسرے کے وارث نہیں ہو سکتے۔

دوسری حدیث سے اس کی تشریح ہوتی ہے کہ اللہ کے رسول نے ارشاد فرمایا:
لَا يَرِثُ الْمُسْلِمُ الْكَافِرَ وَلَا الْكَافِرُ الْمُسْلِمَ
مسلمان اور کافر دونوں ایک دوسرے
کے وارث نہیں ہو سکتے۔

معلوم ہوا کہ ملت کا اطلاق اسلام پر بھی ہوتا ہے اور غیر اسلام یعنی کفر پر بھی۔
اسی طرح ایک حدیث میں ہے کہ نبی صلی اللہ علیہ وسلم نے ارشاد فرمایا:

مَنْ حَلَفَ بِمِلَّةِ غَيْرِ الْاِسْلَامِ
جو شخص اسلام کے علاوہ کسی دوسری ملت
کا ذبامتعمداً فہو کما قال شہ
کی قسم کھائے اور جان بوجھ کر کذب بیانی
کرسے تو وہ ویسا ہی ہے جیسا کہ اس نے کہا۔

اس سے یہ بھی معلوم ہوتا ہے کہ ملت کا اطلاق اسلام اور غیر اسلام دونوں پر ہوتا ہے۔
ایک حدیث میں ہے:

كُلُّ مَوْلُوْدٍ يَلِدُ عَلٰی هٰذِهِ الْمِلَّةِ
ہر بچہ اسی ملت پر پیدا ہوتا ہے۔

ملت ابراہیمی کے ترکیبی منظم

اس حدیث میں ملت سے مراد اسلام یعنی فطرت الہی ہے۔
ملت کا اطلاق ایک مذہب کے مختلف فرقوں پر بھی کیا گیا ہے۔ مشہور حدیث ہے
کہ اللہ کے رسول صلی اللہ علیہ وسلم نے ارشاد فرمایا:-

ان بنی اسرائیل تفرقت علی ثنتین بنی اسرائیل بہتر ملتوں میں بٹ گئے تھے
وسبعین ملۃ، وتفترق امتی علی اور میری امت تہتر ملتوں میں بٹ جائے گی
ثلاث وسبعین ملۃ کلھم فی لیکن سوائے ایک ملت کے سب جہنمی
النار الاملۃ واحده، قالوا من ہوں گے صحابہ نے عرض کیا اے اللہ
ہی یا رسول اللہ قال ما انا علیہ کے رسول وہ کون سی ملت ہوگی؟ فرمایا وہ
واصحابی ث جو میرے اور میرے اصحاب کے طریقے
پر قائم ہوگی۔

ایک دوسری روایت میں جسے ترمذی ہی نے حضرت ابو ہریرہؓ سے روایت کیا ہے
ملت کی جگہ فرقہ کا لفظ آیا ہے۔ اس سے معلوم ہوتا ہے کہ اس حدیث میں ملت کا استعمال
فرقہ کے معنی میں ہوا ہے۔
راعنہ اصغہانی نے لکھا ہے:

الملتۃ (کالدین) وهو اسم لما دین کی طرح ملت بھی اس دستور الہی کا
شرع اللہ تعالیٰ لعبادہ علی لسان نام ہے جو اللہ اپنے بندوں کے لیے جاری
الانبیاء لیتوصلوا بہ الی فرماتا ہے تاکہ اس پر چل کر انسان قرب
جو ان اللہ سہ خداوندی حاصل کر سکے اور یہ دستور انبیاء

کی وساطت سے بندوں تک پہنچتا ہے
امام راغب کا یہ بیان صحیح نہیں معلوم ہوتا اس لیے کہ پیچھے گزر چکا ہے کہ ملت کا اطلاق باطل مذہب
پر بھی ہوتا ہے۔ ان کے اس قول کی تاویل مصنف لغات القرآن نے یہ کی ہے:
«شاید راغب کی مراد یہ ہو کہ ملت اصل میں تو دستور الہی کا ہی نام ہے جو انبیاء کی معرفت
بھیجا جاتا ہے لیکن اگر انسانی دماغ کبھی اس میں خوردبرد کر لیں اور بگاڑ دیں تب بھی بطور مجاز
اس پر لفظ ملت کا اطلاق ہو جاتا ہے۔ کیونکہ خوردبرد کرنے والوں کے دعویٰ میں تو شکستہ بریدہ
دین یا دستور بھی اللہ کا بھیجا ہوا دین ہوتا ہے۔ واللہ اعلم»

راعب اصفہانی نے ملت اور دین کا فرق بتلاتے ہوئے لکھا ہے کہ "لفظ ملت کی اضافت صرف کسی نبی کی طرف ہوتی ہے۔ اس کی نسبت اللہ کی طرف ہوتی ہے اور نبی کی امت کے کسی فرد کی طرف"۔

یہ بات بھی صحیح نہیں اس لیے کہ پیچھے ذکر کی ہوئی متعدد آیات میں ملت کی اضافت غیر انبیاء کی طرف موجود ہے مشہور حدیث ہے کہ جناب ابوطالب کے مرض الوفا میں آنحضرت صلی اللہ علیہ وسلم ان کی خدمت میں حاضر ہوئے تو وہاں مشہور داران کما ابو جہل اور عبداللہ بن ابی امیہ بن مغیرہ وغیرہ موجود تھے۔ آپ نے تجلے سے فرمایا: اسے چچا جان آپ لا الہ الا اللہ کہہ دیجئے تاکہ میں سنتوں کی بارگاہ میں آپ کے لیے معاذ کر سکوں۔ ان دونوں نے کہا اشرف عن ملة عبد المطلب؟ کیا آپ عبد المطلب کی ملت سے روگردانی اختیار کریں گے؟ چنانچہ آنحضرت صلی اللہ علیہ وسلم انھیں بار بار لا الہ الا اللہ کی تلقین کرتے رہے اور وہ دونوں اس سے روکنے کی کوششیں کرتے رہے یہاں تک کہ جو آخری جملہ ابوطالب کی زبان سے نکلا وہ یہ تھا: علی ملة عبد المطلب (میں عبد المطلب کی ملت پر ہوں) اس حدیث میں بھی ملت کی اضافت غیر نبی کی طرف کی گئی ہے۔

راعب کے اس قول کی تاویل بھی مصنف اخات القرآن نے یہ کی ہے کہ لفظ ملت کی انبیاء کے ساتھ تخصیص بھی امام کے اس نظر پر پر مبنی ہے کہ ملت صرف دستور الہی کا نام ہے جو انبیاء کی معرفت بھیجا جاتا ہے ورنہ غیر انبیاء کی طرف اضافت خود سورہ یوسف آیت ۳۳ میں موجود ہے۔

راعب اصفہانی نے ملت کے اشتقاق کی طرف یوں اشارہ کیا ہے:

و اصل الملة من املتت	ملت کی اصل املتت الکتاب سے ہے جس کے معنی ہیں تحریر رکھنا۔ ارشاد باری ہے "نکھولے وہ شخص جس پر حق آتا ہے یعنی قرض لینے والا..... لیکن اگر قرض لینے والا نادان یا ضعیف ہو یا نکھو و لیسہ) و افعال الملة اعتباراً بالاشیء الذی شرعہ اللہ علیہ"
الذی علیہ الحق..... فان کان الذی علیہ الحق سقیہا اضعیفا	ملت کی اصل املتت الکتاب سے ہے جس کے معنی ہیں تحریر رکھنا۔ ارشاد باری ہے "نکھولے وہ شخص جس پر حق آتا ہے یعنی قرض لینے والا..... لیکن اگر قرض لینے والا نادان یا ضعیف ہو یا نکھو و لیسہ) و افعال الملة اعتباراً بالاشیء الذی شرعہ اللہ علیہ"
اولا یتطیع ان یمن فلیمل و لیسہ) و افعال الملة اعتباراً بالاشیء الذی شرعہ اللہ علیہ"	ملت کی اصل املتت الکتاب سے ہے جس کے معنی ہیں تحریر رکھنا۔ ارشاد باری ہے "نکھولے وہ شخص جس پر حق آتا ہے یعنی قرض لینے والا..... لیکن اگر قرض لینے والا نادان یا ضعیف ہو یا نکھو و لیسہ) و افعال الملة اعتباراً بالاشیء الذی شرعہ اللہ علیہ"
اولا یتطیع ان یمن فلیمل و لیسہ) و افعال الملة اعتباراً بالاشیء الذی شرعہ اللہ علیہ"	ملت کی اصل املتت الکتاب سے ہے جس کے معنی ہیں تحریر رکھنا۔ ارشاد باری ہے "نکھولے وہ شخص جس پر حق آتا ہے یعنی قرض لینے والا..... لیکن اگر قرض لینے والا نادان یا ضعیف ہو یا نکھو و لیسہ) و افعال الملة اعتباراً بالاشیء الذی شرعہ اللہ علیہ"

لسان العرب میں ہے :

الملة: الدين مللة الاسلام
والنصرانية واليهودية، وقيل
هي معظم الدين وجملة ما يعنى
به الرسل ﷺ
ملت سے مراد دین ہے۔ مثلاً اسلام
نفرانیت اور یہودیت یہ بھی کہا گیا ہے
کہ اس سے مراد دین کا بڑا حصہ اور بیچڑوں
کی لائی ہوئی تعلیمات ہیں۔

اگرچہ بعض احادیث میں ملت کی اضافت رسول اللہ صلی اللہ علیہ وسلم کی جانب بھی کی گئی ہے۔ لیکن قرآن نے انبیاء میں سے صرف حضرت ابراہیم علیہ السلام کی طرف اس کی نسبت کی ہے۔ اس نے ملتِ ابراہیمی کو سیدھا سچا دین قرار دیا ہے (الانعام - ۱۶۱) لوگوں کو اس کے اتباع کی دعوت دی ہے (آل عمران - ۹۵، الحج - ۸) اس کی اتباع کرنے والوں کو بہترین دین کا پیر و (النسار - ۱۲۵) اور اس سے اعراض کرنے والے کو بیوقوف اور نادان قرار دیا ہے (البقرہ - ۱۳۰) حضرت یوسف اپنے آباؤ حضرت ابراہیم، حضرت اسماعیل اور حضرت یعقوب علیہم السلام کی ملت کی اتباع پر فخر کرتے ہیں (یوسف - ۳۸) اور رسول اللہ صلی اللہ علیہ وسلم کو بھی ملتِ ابراہیمی کی اتباع کا حکم دیا گیا ہے (النحل - ۱۲۳)

ملتِ ابراہیمی کے بنیادی عناصر

حضرت ابراہیم علیہ السلام ان پیغمبروں میں سے ہیں جن پر کتاب نازل ہوئی۔ قرآن نے صحفِ ابراہیم کا تذکرہ دو مقامات پر کیا ہے (سورۃ النجم اور سورۃ الاعلیٰ) اور اس کی بعض تعلیمات کا حوالہ دیا ہے۔ آج اگر صحفِ ابراہیم دنیا میں موجود ہوتے۔ تو وہ آپ کی تعلیمات اور آپ کی ملت کے عناصر جاننے کا بہترین ذریعہ ہوتے۔ لیکن چونکہ وہ زمانے کے ہاتھوں نابود ہو چکے ہیں اس لیے ملتِ ابراہیمی کے بارے میں ہمارے پاس معلومات کا ذریعہ صرف کتبِ مقدسہ ہیں۔ تورات کی کتاب پیدائش میں حضرت ابراہیم کا تفصیل سے تذکرہ موجود ہے۔ اس کی دوسری کتابوں اور اناجیل میں بھی آپ کے بارے میں بعض اشارات ملتے ہیں۔ لیکن تورات و انجیل میں تحریف اب پائے ثبوت کو پہنچ چکی ہے اور خود اہل کتاب اس کا اعتراف کرنے لگے ہیں۔ پھر بھی بہت سی باتیں ان میں حقیقت سے قریب مل جاتی ہیں جن کی قرآن سے بھی تائید و تصدیق ہوتی ہے۔ حضرت ابراہیم کی تعلیمات اور آپ کی ملت کے عناصر

جاننے کا سب سے مستند ذریعہ ہمارے پاس قرآن کریم ہے۔ قرآن نے آپ کی زندگی کے مختلف گوشوں کو تفصیل سے بیان کیا ہے۔ آپ کی تعلیمات کا مفصل تذکرہ کیا ہے۔ صحف ابراہیم کے حوالے دے ہیں اور ملت ابراہیمی کے ارکان و عناصر کی طرف اشارات کیے ہیں۔ ذیل میں ہم تورات، انجیل اور قرآن کے حوالوں کی روشنی میں ملت ابراہیمی کے عناصر جاننے اور ان کی تفصیلات معلوم کرنے کی کوشش کریں گے۔

۱۔ توحید

حضرت ابراہیم کی زندگی کا نمایاں ترین وصف و صلاہت، خداوندی پر ایمان ہے۔ آپ نے ایسے معاشرہ میں پرورش پائی جو کفر و شرک اور بت پرستی میں ڈوبا ہوا تھا۔ صرف آپ کا معاشرہ ہی نہیں بلکہ تقریباً پوری دنیا شرک کی لپیٹ میں تھی، شام اور مصر ہر جگہ اصنام پرستی زور و زور پر تھی۔ خدائی کوسیکڑوں ہزاروں اصنام و اوثان میں تقسیم کر دیا گیا تھا۔ آپ جس خاندان میں پیدا ہوئے وہ نہ صرف بت پرست تھا بلکہ اسے پرہت کا منصب بھی حاصل تھا۔ تورت انجیل اور قرآن سب اس پر متفق ہیں کہ ابراہیم علیہ السلام کا باپ بت سازی کرتا تھا اور اسے سوسائٹی میں اعلیٰ مقام حاصل تھا۔ تورت میں ہے:

”خداوند اسرائیل کا خدایوں فرماتا ہے کہ تمہارے آباؤ اجداد اور تمہارے باپ اور دوسرے معبودوں کی پرستش کرتے تھے۔“

انجیل برناباس میں ہے:

”ابراہیم کا باپ بت سازی میں جھوٹے خدا بنانا اور پوجنا تھا۔“
 ”ہمارے باپ ابراہیم کا باپ بے دین تھا کیوں کہ وہ باطل خدا بنانا اور پوجنا تھا۔“
 قرآن کہتا ہے:

وَأَذَقْنَا لِرَبِّهِمْ كَذِبًا ۚ ذُرِّ
 أَتَّعِدُوا أَصْنَامًا ۗ رَبَّهُمْ
 ابراہیم کا واقعہ ذکر و جب کہ اس نے اپنے باپ آذر سے کہا تھا: کیا تو بتوں کو خدا بناتا ہے؟

بت پرستی کے اس ماحول کے باوجود جس میں حضرت ابراہیم گھر سے ہوئے تھے۔

ملت ابراہیمی کے ترکیبی منام

آپ نے فطرتِ سلیم سے کام لیتے ہوئے معرفتِ الہی حاصل کی۔ بت پرستی کا انکار کیا۔ شرک سے برارت ظاہر کی اور بانگِ دہلِ خدا کی وحدانیت کا اعلان کیا:

إِنِّي وَجَّهْتُ وَجْهِيَ لِلَّذِي فَطَرَ
السَّمٰوٰتِ وَالْاَرْضَ حَنِيفًا وَمَا
اَنَا مِنَ الْمُشْرِكِيْنَ ۝

میں نے تو یکسو ہو کر اپنا رخ اس ہستی
کی طرف کر لیا جس نے آسمان اور زمینوں
کو پیدا کیا ہے اور میں ہرگز شرک کرنے

(الانعام-۷۹) والوں میں سے نہیں ہوں۔

اللہ تعالیٰ نے آپ کو منصبِ رسالت سے سرفراز فرمایا تو آپ نے اپنے باپ، خاندان اور قوم کو دعوتِ دینی شروع کی انھیں شرک اور بت پرستی سے روکا۔ مختلف طریقوں سے انھیں سمجھانے کی کوشش کی، شرک کے معائب و نقائص اور برے نتائج بیان کیے اور صرف خدائے واحد کی عبادت کی طرف بلایا، قرآن نے مختلف سورتوں میں کہیں تفصیل اور کہیں اختصار سے آپ کی دعوت کو پیش کیا ہے۔ سورہ شعرا میں ہے:

وَأَنْتَ عَلَيْهِمْ نَبَأٌ بَرَّاهِيمَ ۝ اِدُّ
قَالَ لَا يَمِمْهُمُ وَقَوْمِهِ مَا تَعْبُدُونَ ۝
قَالُوا كَعْبِدُ اَسْمًا مَا قَنَظَلُّ لَهَا
عَكْبِيْنَ ۝ قَالَ هَلْ يَسْمَعُونَكُمْ
اِدُّ تَدْعُونَ ۝ اَوْ يَتَفَعُونَكُمْ اَوْ
يَصُورُونَ ۝ قَالُوا بَلْ وَجَدْنَا اَبَانَا
كَذَلِكَ يَفْعَلُونَ ۝ قَالَ اَفَرَأَيْتُمْ
مَا كُنْتُمْ تَعْبُدُونَ ۝ اَنْتُمْ وَا
اَبَاءَكُمْ اَلَا قَدْ مَوَّوْنَ ۝ وَآتَهُمْ
عَدُوٌّ وَاِلٰى اَلرَّبِّ الْعٰلِيْنَ ۝
الَّذِي خَلَقَنِيْ فَهُوَ يُهْدِيْنِيْ
وَالتَّذِيْ هُوَ يُطْعِمُنِيْ وَيَسْقِيْنِيْ ۝
وَ اِذَا مَرَّضْتُمْ فَهِيَ تَشْفِيْنِيْ ۝
وَالَّذِي يُمَيِّتُنِيْ ثُمَّ يُحْيِيْنِيْ ۝

اور انھیں ابراہیم کا قصہ سناؤ جبکہ اس نے
اپنے باپ اور اپنی قوم سے پوچھا تھا کہ
یہ کیا چیزیں ہیں جن کو تم پوجتے ہو؟ انھوں
نے جواب دیا کچھ بت ہیں جن کی ہم پوجا کرتے
ہیں اور اپنی کی خدمت میں ہم لگے رہتے ہیں۔
اس نے پوچھا کیا یہ تمہاری سنتیں ہیں جب
تم انھیں پکارتے ہو؟ یا یہ تمہیں کچھ نفع
یا نقصان پہنچاتے ہیں؟ انھوں نے جواب
دیا نہیں بلکہ ہم نے اپنے باپ دادا کو ایسا
ہی کرتے پایا ہے۔ اس پر ابراہیم نے کہا
کبھی تم نے (انکھیں کھول کر) ان چیزوں کو
دیکھا بھی جن کی بندگی تم اور تمہارے پچھلے
باپ دادا بجا لاتے رہے۔ میرے تو یہ
سب دشمن ہیں بجز ایک رب العالمین کے

وَالَّذِي كَفَّمَكُمْ أَنْ تَخْفِرُوا
حَتَّى يَأْتِيَ يَوْمَ الْقِيَامِ
(اشعر: ۲۹-۸۲)

جس نے مجھے پھا کیا پھر وہی میری دہائی
فرمایا ہے جو مجھے کھٹا کا اور پکا ہے اور
جب بیمار ہو جائے ہوں تو وہی مجھے شفا دیتا
ہے جو مجھے موت دے گا اور پھر دوبارہ مجھ کو
زندگی بخئے گا اور جس سے میں امید رکھتا ہوں
کہ روزِ حرام میں وہ میری خطا مٹا دے گا۔

یہی نہیں بلکہ ایک موقع پر بت خانہ کے تمام جنوں کو پاش پاش کر کے قوم کے سامنے عملاً
ان کی بے لیاقتی ثابت کر دی اور ان پر رحمت تمام کر دی۔ بعد میں جب قوم نے آپ کا رہنا و پھر
کر دیا تو حکم الہی سے ہجرت کر کے آپ جہاں جہاں بھی گئے وہاں لوگوں کو خدا نے واحد کی طرف
دعوت دی اور آڑ میں جب "بے آب و گیاہ وادی" پہنچے تو وہاں خدا نے واحد کی عبادت کے لیے
خانہ کعبہ کی بنیاد اٹھائی۔ اس وقت بھی اللہ تعالیٰ نے حکم دیا کہ شرک سے دور رہو اور خانہ کعبہ کی تعمیر
توحید کے مرکز کی حیثیت سے کرو:

وَإِذْ لَقْنَا نَارًا بِرُحْمِهَا يُكَلِّمُ
الَّذِينَ أَنْزَلْنَا إِلَيْهِمْ فِي سُبْحَاتٍ
وَأَمْسَاءٍ وَارْتُفَافٍ وَ
انْقَادٍ بَيْنَ يَدَيْهِمْ وَالشَّجْوَادِ
(الحج - ۲۶)

یاد کرو وہ وقت جبکہ ہم نے ابراہیم کے
لیے اس گھر (خانہ کعبہ) کی جگہ تجزیاتی تھی
اس ہدایت کے ساتھ کہ میرے ساتھ
کسی چیز کو شریک نہ کرو اور میرے گھر کو
طواف کرنے والوں اور قیام و رکوع و
سجود کرنے والوں کے لیے پاک رکھو۔

حضرت ابراہیمؑ توحید پر کتنی سختی سے قائم تھے اس کا اندازہ اس بات سے بخوبی
ہو سکتا ہے کہ آپ نے جب اللہ تعالیٰ سے شہر کو گوارا، امن بنانے اور وہاں پھیلوں کی بہتات
کرنے کی دعا کی تو ساتھ ہی یہ بھی فرمایا کہ اپنی نیتوں سے صرف ان لوگوں کو نوازو جو حق پر ایمان لائیں

وَإِذْ قَالَ إِبْرَاهِيمُ رَبِّ اجْعَلْ
هَذَا بَلَدًا آمِنًا وَارْزُقْ
أَهْلَكَ مِنَ الثَّمَرَاتِ مَنْ
آمَنَ مِنْهُمْ بِاللَّهِ وَالْيَوْمِ

یاد کرو اس وقت کو جب ابراہیم
نے دعا کی اسے میرے رب اس شہر
کو امن کا شہر بنا دے اور اس کے باشندے
میں سے جو اللہ اور آخرت کو مانیں ان میں

ملت ابراہیمی کے ترکیبی عناصر

الْأَخِيرَةَ (البقرہ: ۱۲۹) ہر قسم کے پھلوں کا رزق دے۔
قرآن کریم نے حضرت ابراہیم کی صفت ایمان کو واضح کرنے کے لیے متعدد الفاظ اور
تعبیریں استعمال کی ہیں۔ ایک جگہ ہے:

إِنَّهُ مِنْ عِبَادِنَا الْمُؤْمِنِينَ (الصافات ۱۱) یقیناً وہ ہمارے مومن بندوں میں سے تھا۔

دوسری جگہ ارشاد باری ہے:

وَلَقَدْ آتَيْنَا إِبْرَاهِيمَ رُسُودَهُ

مِنْ قَبْلُ (الانبیاء - ۵۱) اس سے بھی پہلے ہم نے ابراہیم کو اس

کی ہوشمندی بخشی تھی۔

ایک جگہ قرآن آپ کو قلب سلیم کا حاصل قرار دیتا ہے:

وَإِنَّ مِنْ شِيعَتِهِ لَإِبْرَاهِيمَ

جَاءَ رَبَّهُ بِقَلْبٍ سَلِيمٍ (الصافات ۸۳) اور نوح ہی کے طریقے پر چلنے والا ابراہیم

تھا جب وہ اپنے رب کے حضور قلب سلیم لے کر آیا۔

ابن عباس، مجاہد، محمد بن سیرین وغیرہ نے سلیم کا مطلب شرک سے محفوظ تھلایا ہے^{۲۵}
قرآن نے آپ کی ایک صفت 'حنیف' کا متعدد مقامات پر تذکرہ کیا ہے۔

إِنَّ إِبْرَاهِيمَ كَانَ أُمَّةً قَانِتًا

لِلَّهِ حَنِيفًا وَلَمْ يَكُ مِنَ الْمُشْرِكِينَ (النحل - ۱۲۰) بیشک ابراہیم اپنی ذات سے ایک پوری

امت تھا اللہ کا مطیع فرمان اور کیسو۔ وہ کبھی مشرک نہ تھا۔

كَانَ حَنِيفًا مُسْلِمًا وَمَا كَانَ

مِنَ الْمُشْرِكِينَ (آل عمران - ۶۷) وہ تو ایک مسلم حنیف تھا اور وہ ہرگز مشرکوں

میں سے نہ تھا۔

حنیف دراصل اس شخص کو کہتے ہیں جو شرک سے بالقصد اعراض کر کے اور اسے
علی وجہ البصیرت ترک کر کے حق کی طرف رجوع ہو۔ اس طور پر کہ اسے کوئی چیز حق قبول کرنے
سے باز نہ رکھ سکے۔ لہذا اس کا استعمال شرک کے بالمقابل ہوا ہے چنانچہ قرآن نے جہاں
جہاں حنیف کا لفظ استعمال کیا ہے وہاں اس کے ساتھ شرک کی نفی ضرور کی ہے قرآن نے
صحف ابراہیمی کا جو حوالہ دیا ہے اس میں بھی توحید پر بہت زور دیا گیا ہے سورہ نجم میں ہے:

أَمْ لَمْ يُنَبِّأْ بِمَا فِي صُحُفِ مُوسَىٰ

وَإِبْرَاهِيمَ الْكَذِبَىٰ وَفِي ۝

کیا اسے ان باتوں کی کوئی خبر نہیں پہنچی جو
موسیٰ کے صحیفوں اور اس ابراہیم کے صحیفوں

ملت ابراہیمی کے ترکیبی عناصر

آتَمُّوْا اٰبَاؤُكُمْ مَّا اَنْزَلَ
 اللّٰهُ بِهِمْ مِنْ سُلْطٰنٍ ۗ اِنِ
 الْحُكْمُ اِلَّا لِلّٰهِ ۗ اَمْرًا لَّا تَعْبُدُوْنَ
 اِلَّا اِيَّاهُ ۗ ذٰلِكَ الدِّيْنُ الْقَدِيْمُ
 وَلكِنَّ اَكْثَرَ النَّاسِ لَا يَعْلَمُوْنَ ۝
 (یوسف: ۳۰-۳۲)

کی بندگی کر رہے ہو وہ اس کے سوا
 کچھ نہیں ہیں کہ بس چند نام ہیں جو تم نے
 اور تمہارے آبا، واجداد نے رکھ لیے
 ہیں اللہ نے ان کے لیے کوئی سندانزل
 نہیں کی۔ قرآن روالی کا اقتدار اللہ کے
 سوا کسی کے لیے نہیں ہے اس کا حکم
 ہے کہ خود اس کے سوا تم کسی کی بندگی
 نہ کرو یہی ٹھیک سیدھا طریق زندگی ہے
 مگر اکثر لوگ جانتے نہیں ہیں۔

توریت میں بھی حضرت ابراہیم کے ایمان کی تصدیق کی گئی ہے۔ کتاب پیدائش میں ہے:
 ”اور وہ خدا پر ایمان لایا اور اسے اس نے اس کے حق میں راستبازی شمار کیا“^{۱۷}
 اناجیل میں بھی اس جملہ کو متعدد مقامات پر دہرایا گیا ہے اور اس کی تشریح کی گئی ہے
 (اگرچہ ان مقامات پر ایمان کو شریعت کے بالمقابل ایک اصطلاح کے طور پر استعمال کیا گیا ہے)
 مثلاً ایک جگہ ہے:

”ایمان ہی کے سبب سے ابراہام جب بلایا گیا تو حکم مان کر اس جگہ چلا گیا جسے میراث
 میں لینے والا تھا..... ایمان ہی سے اس نے ملک موعود میں اس طرح مسافرانہ طور پر
 بودوباش اختیار کی کہ گویا غیر ملک ہے..... ایمان ہی سے ابراہام نے آزمائش کے وقت
 اصحاق کو نذر گزارا“^{۱۸}

۲۔ رسالت

حضرت ابراہیم کی تعلیمات میں رسالت کا بہت واضح تصور موجود ہے۔ آپ اپنے
 باپ اور قوم کو دعوت دیتے ہوئے فرماتے ہیں کہ پیغمبر اللہ تعالیٰ کا فرستادہ ہوتا ہے۔ اسے کچھ خصوصی علم
 سے نوازا جاتا ہے جس سے دوسرے لوگ محروم ہوتے ہیں۔ اس لیے ہدایت سے فیضیاب
 ہونے کے لیے ضروری ہے کہ اللہ تعالیٰ کی طرف سے جو احکام نبی لے کر آئے انھیں قبول
 کر کے ان پر عمل کیا جائے اور نبی کی پیروی کی جائے۔ آپ نے بعثت کے بعد جب اپنے

باپ کو راجح کی دعوت دی اور اس کے سامنے بت پرستی کے نقائص و معائب واضح کیے تو ساتھ ہی یہ بھی فرمایا:

يَا أَيُّهَا الَّذِينَ آمَنُوا قَدْ جَاءَ فِي صِرَتِ
الْعِلْمِ مَا لَمْ يَأْتِ قَبْلَهُ فَاصْبِرُوا
أَعْيُنًا وَمَا عَدَا سُرُوتًا ۝ (مرجم: ۲۳)

ایہا جان میرے پاس ایک ایسا علم آیا ہے
جو آپ کے پاس نہیں آیا۔ آپ میرے پیچھے
چلیں میں آپ کو سیدھا راستہ بتاؤں گا۔

نبی جب دعوت دیتا ہے اور مخالفین کو ہدایت کی طرف بلاتا ہے تو وہ اپنی دعوت پر گواہ بھی ہوتا ہے۔ وہ اعلان کرتا ہے کہ ہدایت کے لائق صرف ایک ہی ذات ہے جس نے سب کو پیدا کیا ہے اور جو سب کو روزی بہیم پہنچا رہا ہے حضرت ابراہیم نے جب اپنی قوم کو توحید کی دعوت دی اور بت پرستی پر کڑی ضرب لگائی تو وہ بوکھلا گئی۔ اس کی سمجھ میں نہ آیا کہ ابراہیم یہ کیسی باتیں کر رہے ہیں چنانچہ اس نے حیرت کا اظہار کرتے ہوئے کہا کہ یہ تجزیہ باتیں ہیں یا محض کوئی کھیل تاثر ہے؟ اس پر حضرت ابراہیم نے جواب دیا:

قَالَ إِنِّي زَكَّيْتُ رَبِّي وَاللَّيْلِ
الْأَيْدِي فَطَرَهُنَّ وَأَنَا عَسَى
ذَابِكُمْ مِنَ الْمُشْرِكِينَ ۝

اس نے جواب دیا میں نے اللہ کی تعریف
تہا را رب وہی ہے جو زمین اور آسمانوں
کا رب اور ان کا پیدا کرنے والا ہے اس

(انبیاء: ۵۶) پر میں تمہارے سامنے گواہی دیتا ہوں۔

لیکن نبی کسی کو ہدایت قبول کرنے پر مجبور نہیں کر سکتا۔ اس کا کام بس یہ ہے کہ اللہ تعالیٰ نے اس کے ذمہ تبلیغ وحی کا جو فریضہ عائد کیا ہے اسے بے کم و کاست پہنچا دے۔ اب اگر کوئی شخص ایمان لاتا ہے تو خود اسی کا فائدہ ہے اور اگر کوئی انکار کرتا ہے تو اس کی سزا اسی کو بھگتنا ہوگی۔ چنانچہ حضرت ابراہیم نے اپنی قوم کو جب توحید، عبادت الہی اور تقویٰ کے فائدے اور شرک اور بت پرستی کے نقصانات بتلانے تو ساتھ ہی اس سے بھی خبردار کیا:

وَإِنْ تَكْفُرْ بَعْدَ ذَلِكَ مِنْكُمْ
إِنَّ رَبَّكُمْ لَخَبِيرٌ ۝ وَمَا عَنِ الْمُسْلِمِينَ
إِلَّا أَنْبَاءُ الْمُرْسَلِينَ ۝

اور اگر تم جھٹلاتے ہو تو تم سے پہلے بہت
سی قومیں جھٹلا چکی ہیں اور رسول پر صاف
صاف پیغام پہنچا دینے کے سوا کوئی ذرا سی

نہیں ہے۔ (الکہف: ۱۸)

۳۔ آخرت

آخرت پر ایمان ملت ابراہیمی کے اہم عناصر میں سے ہے۔ عموماً اس کا ذکر دعوت ابراہیمی میں ایمان باللہ اور ایمان بالرسالہ کے ساتھ آتا ہے۔ بعثت کے بعد اپنے باپ کو دعوت دیتے ہوئے انتہائی نرمی اور دلسوزی کے ساتھ جہاں حضرت ابراہیم نے اللہ پر ایمان لانے اور انھیں اس کا پیغمبر ماننے کی دعوت دی، وہیں ساتھ ہی یہ بھی فرمایا:

يَا بَنِي آدَمُ خُذُوا زِينَتَكُمْ مِمَّا فِي آيَاتِكُمْ ۖ وَكُلُوا وَشَرِبُوا لَا تُسْرِفُوا ۚ وَمِمَّا يُسْرِفُونَ
اباجان مجھے ڈر ہے کہ کہیں آپ رحمن کے عذاب میں مبتلا نہ ہو جائیں اور شیطان کے
لِلشَّيْطَانِ وَلِيَّاهُ (مریم: ۳۵) ساتھی بن کر رہیں۔

اپنے باپ اور اپنی قوم کو دعوت دیتے ہوئے انھیں شرک کے انجام سے ڈراتے ہوئے فرماتے ہیں کہ اگر انھوں نے بت پرستی ترک نہ کی تو انھیں آخرت میں اپنے انجام سے ڈرنا چاہیے جب اللہ تعالیٰ انھیں اس کی سزا دے گا اور عذاب میں مبتلا کرے گا:

إِذْ قَالَ لِأَبْنَيْهِ وَقَوْمِهِ مَاذَا تَعْبُدُونَ ۖ أَوْفَكَمُ الْإِلَهَةُ دُونَ اللَّهِ شُرَيْدُونَ ۖ فَمَا ظَنُّكُمْ بِوَيْدِ الْعَالَمِينَ ۖ
جب اس نے اپنے باپ اور اپنی قوم سے کہا: یہ کیا چیزیں ہیں جن کی تم عبادت کر رہے ہو؟ کیا اللہ کو چھوڑ کر جھوٹ گھوسے ہوئے معبود چاہتے ہو؟ آخر رب العالمین کے بارے میں تمہارا کیا گمان ہے؟
(الصافات: ۲۵-۲۶)

اپنے عقیدہ کی وضاحت کرتے ہوئے اللہ اور اس کی صفات پر ایمان کے ساتھ ساتھ آخرت پر ایمان کا بھی تذکرہ کرتے ہیں:

فَإِنَّهُمْ عَدُوٌّ لِّيَ إِلَّا الَّذِينَ عُثِّقُوا مِنْهُ ۚ وَأَلَيْسَ لِي بِذُنُوبِكُمْ غَفْرٌ مِّنْ رَبِّي ۚ وَالَّذِي أَطْعَمُ أَنْ يُغْفِرَ لِي ۖ خَطِيئَتِي يَوْمَ الدِّينِ
میرے تو یہ سب دشمن ہیں۔ بجز ایک رب العالمین کے..... جس سے میں امید رکھتا ہوں کہ روز جزا میں وہ میری خطا معاف فرمادے گا۔
(الشعرا: ۷۷-۸۲)

اپنی قوم کو بت پرستی کے انجام سے باخبر کرتے ہوئے فرماتے ہیں:

إِنَّمَا اتَّخَذْتُمْ مِّنْ دُونِ اللَّهِ

اَوْ تَأْتَا مَوَدَّةَ بَيْنِكُمْ فِي الْحَيٰوةِ
الدُّنْيَا ثُمَّ يَوْمَ الْقِيٰمَةِ يَكْفُرُ
بَعْضُكُمْ بِبَعْضٍ وَيَلْعَنُ بَعْضُكُمْ
بَعْضًا وَمَا وَلَكُمْ النَّارُ وَمَا لَكُمْ
مِّنْ نَّصِيْرِيْنَ ۝ (العنكبوت: ۲۵)

توں کو اپنے درمیان محبت کا ذریعہ بنا
لیا ہے مگر قیامت کے روز تم ایک
دوسرے کا انکار اور ایک دوسرے پر
لعنت کرو گے اور آگ تمہارا ٹھکانہ ہوگی
اور کوئی تمہارا مددگار نہ ہوگا۔

مزید فرماتے ہیں:-

اِنَّ الَّذِيْنَ لَعَبُدُوْنَ مِنْ دُوْنِ
اللّٰهِ لَا يَمْلِكُوْنَ كَلِمَةً رَّزُقًا
فَاَتَعَوْا عِنْدَ اللّٰهِ السَّرِيْقَ
وَاعْبُدُوْهُ وَاسْكُرُوْا لَهٗ الْاَيْتُوْ
تُوْجِهُوْنَ ۝ (العنكبوت: ۱۷)

درحقیقت اللہ کے سوا جن کی تم پرستش
کرتے ہو وہ تمہیں کوئی رزق بھی دینے کا
اختیار نہیں رکھتے۔ اللہ سے رزق مانگو اور
اسی کی بندگی کرو اور اس کا شکر ادا کرو۔
اسی کی طرف تم پھرانے جانے والے ہو

حضرت ابراہیمؑ نے جب بارگاہ ایزدی میں دعا کی کہ اس بے آب و گیاہ وادی کو
پرامن شہر بنا دے اور یہاں رہنے والوں کو پھلوں کی روزی عطا فرما تو ساتھی یہ بھی فرمایا کہ اپنی
ان نعمتوں سے صرف انھیں لوگوں کو بہرہ ور فرما جو تیرے ایمان لائیں اور ساتھی آخرت پر ایمان رکھیں:

وَ اِذْ قَالَ اِبْرٰهِيْمُ رَبِّ اجْعَلْ
هٰذٰ اُمَّتًا وَّ اٰرَاقًا
اَهْلَكَ مِنَ النَّمْرٰتِ مِّنْ اٰمَنٍ
يٰۤاَللّٰهِ وَاَلْيَوْمِ الْاٰخِرِ
يا دکر وہ وقت جب ابراہیمؑ نے دعا
کی اے میرے رب اس کو امن کا شہر
بنا دے اور اس کے باشندوں میں
سے جو اللہ اور آخرت کو مانیں انھیں
ہر قسم کے پھلوں کا رزق دے۔

(البقرہ: ۱۲۶)

آخرت کا تصور صحف ابراہیمی کی ان تعلیمات میں بھی ملتا ہے جن کا قرآن نے حوالہ دیا ہے:

بَلْ تُوْتُوْنَ الْحَيٰوةَ الدُّنْيَا
وَ الْاٰخِرَةَ حَسِيْرًا وَّ اَبْقٰىهٖ
اِنَّ هٰذَا لَفِي الصُّحُفِ الْاُولٰٓئِهٖ
صُحُفِ اِبْرٰهِيْمَ وَاٰمُوْسٰى ۝
ر (الاعلیٰ: ۱۴-۱۹)

مگر تم لوگ، دنیا کی زندگی کو ترجیح دیتے ہو
حالانکہ آخرت بہتر ہے اور باقی رہنے والی
ہے۔ یہی بات پہلے آئے ہوئے صحیفوں
میں بھی کہی گئی تھی۔ ابراہیمؑ اور موسیٰؑ کے
صحیفوں میں۔

ملت ابراہیمی کے ترکیبی عناصر

أَمْ لَمْ يُنَبِّأْ بِمَا فِي صُحُفِ مُوسَىٰ ۝
وَأَنبِئْهُمْ بِالَّذِي فِي ۝.....
وَأَنَّ إِلَىٰ رَبِّكَ أَلْتَمُتْهُلَىٰ ۝.....
وَأَنَّ عَلَيْهِ النَّشَاطَةُ الْأَخْرَىٰ ۝
(انجم: ۳۶-۳۷)

کیا اسے ان باتوں کی کوئی خبر نہیں پہنچی
جو موسیٰ کے صحیفوں اور اس ابراہیم
کے صحیفوں میں بیان ہوئی ہیں جس نے
وفا کا حق ادا کر دیا..... یہ کہ آخر کار پہنچنا
تیرے رب ہی کے پاس ہے..... اور
یہ کہ دوسری زندگی بخشنا بھی اسی کے ذمہ ہے۔

یہی نہیں بلکہ صحف ابراہیم میں تصور آخرت کے ساتھ جزا و سزا کی بھی صراحت ملتی ہے:

وَأَنَّ لَيْسَ لِلْإِنْسَانِ إِلَّا مَا سَعَىٰ ۝
وَأَنَّ سَعْيَهُ سَوْفَ يُرَىٰ ۝
ثُمَّ يُجْزَاهُ الْجِزَاءَ الْأَوْفَىٰ ۝
(انجم: ۳۹-۴۱)

اور یہ کہ انسان کے لیے کچھ نہیں ہے مگر
وہ جس کی اس نے سعی کی ہے اور یہ کہ
اس کی سعی عنقریب دیکھی جائے گی پھر
اس کی پوری جزا اسے دی جائے گی۔

۳۔ اطاعت اور سرفرازی

حضرت ابراہیم علیہ السلام کی پوری زندگی نگاہوں کے سامنے ہو تو صاف معلوم ہوتا ہے کہ آپ نے خود کو پورے طور پر اللہ تعالیٰ کی مرضی کے حوالے کر دیا تھا۔ اس کے ارشاد و احکام پر عمل پیرا ہونے کے لیے آپ ہمہ وقت تیار رہتے تھے۔ قرآن کے ساتھ توریت میں بھی آپ کی اطاعت الہی کا بار بار تذکرہ کیا گیا ہے۔

جب تک آپ کو اللہ تعالیٰ نے وطن میں رہ کر دعوت دینے کا حکم دیا آپ سخت سے سخت حالات کی پروا کیے بغیر فریضہ دعوت ادا کرتے رہے۔ پھر جب اس نے آپ کو ہجرت کرنے کا حکم دیا تو آپ نے اس حکم کے آگے بھی سر تسلیم خم کر دیا، توریت میں ہے:

”خداوند نے ابرام سے کہا کہ تو اپنے وطن اور اپنے ناستے داروں کے بیچ سے اور اپنے باپ کے گھر سے نکل کر اس ملک میں جا جو میں تجھے دکھاؤں گا..... سو ابرام خدا کے کہنے کے مطابق چل پڑا“ ۱

انجیل برنابا اس میں ہے کہ حضرت عیسیٰ نے کہا ہوں سے فرمایا:

”میں تمہارے خلاف پکارا کرتا ہوں کہ تم شیطان کی اولاد ہو نہ کہ ابراہام کی جس نے

خدا کی محبت میں اپنے باپ کا گھر چھوڑ دیا اور اپنے بیٹے کو ذبح کرنے پر تیار ہو گیا^{۱۰۳}
قرآن کہتا ہے:

وَقَالَ إِنِّي مَهَّجِرٌ إِلَىٰ رَبِّي وَأُورَثُ
اور ابراہیم نے کہا میں اپنے رب کی طرف
ہجرت کرتا ہوں۔ (العنکبوت: ۲۶)

”خدا کے کہنے کے مطابق“، ”خدا کی محبت میں“ اور ”رب کی طرف ہجرت“ کے الفاظ سے
آپ کی کامل اطاعتِ الہی کی پوری طرح وضاحت ہوتی ہے۔
پھر اللہ تعالیٰ نے آپ کی آزمائش کرتے ہوئے اکلوتے بیٹے کی قربانی کا حکم دیا تو بلا
ادنیٰ تاویل اسپر بھی تیار ہو گئے اور ٹھیک ٹھیک اس کے حکم کے مطابق عمل کر دکھایا، تورات میں ہے:
”ابراہم نے ہاتھ بڑھا کر پھیری لی کہ اپنے بیٹے کو ذبح کرے۔ تب خداوند کے
فرشتے نے اسے آسمان سے پکارا کہ اے ابراہم اے ابراہم انہس نے کہا
میں حاضر ہوں۔ پھر اس نے کہا کہ تو اپنا ہاتھ لڑکے پر نہ چلا اور نہ اس سے
کچھ کر کیوں کہ میں اب جان گیا کہ تو خدا سے ڈرتا ہے“^{۱۰۴}
”تو خدا سے ڈرتا ہے“ کے الفاظ سے واضح اشارہ ملتا ہے کہ اللہ تعالیٰ نے حضرت ابراہیم کی
اطاعت و خود سپردگی پر مہر تصدیق ثبت فرمادی۔ خود تورات میں اس واقعہ قربانی کو سراسر
اطاعت قرار دیا ہے:

”خداوند فرماتا ہے چونکہ تو نے یہ کام کیا کہ اپنے بیٹے کو بھی جو تیرا اکلوتا ہے
دریغ نہ رکھا اس لیے میں نے بھی اپنی ذات کی قسم کھائی ہے کہ میں تجھے
برکت پر برکت دوں گا..... کیونکہ تو نے میری بات مانی“^{۱۰۵}
قرآن کریم نے اس سلسلہ میں بڑی خوبصورت تعبیر اختیار کی ہے:

فَلَمَّا اسْتَلَمْنَا وَلَّتْهُ لِلْجَبِينِ وَنَادَيْنَاهُ
أَنْ يَا اِبْرَاهِيمُ كَدَّ صَدَقْتُكَ
الْحَرُورِيَا اِنَّكَ ذَالِكُ نَجْوَى الْمُجْسِمِينَ
آخر کو جب ان دونوں نے سر تسلیم خم
کر دیا اور ابراہیم نے بیٹے کو ماتھے کے بل
گر دیا اور ہم نے ندادی کہ اسے ابراہیم
تو نے خواب سچ کر دکھایا۔ ہم نبی کرنے
(الصافات: ۱۰۳-۱۰۵)

والوں کو ایسی ہی جزا دیتے ہیں۔

”اسلام“ کے معنی اللہ تعالیٰ کی کامل اطاعت، خود سپردگی و سرافکنڈگی اور نفس کو مرضی الہی

حضور چل اور کامل ہوا اور میں اپنے اور تیرے درمیان عہد باندھوں گا اور تجھے بہت زیادہ بڑھاؤں گا۔ تب ابرام سرنگوں ہو گیا“ ﷺ
 ”خداوند نے کہا کہ جو کچھ میں کرنے کو ہوں کیا اسے ابرام سے پوشیدہ رکھوں۔ ابرام سے تو ایک بڑی اور زبردست قوم پیدا ہوگی اور زمین کی سب قومیں اس کے وسیلہ سے برکت پائیں گی کیونکہ میں جانتا ہوں کہ وہ اپنے بیٹوں اور گھرانے کو جو اس کے پیچھے رہ جائیں گے وصیت کرے گا کہ وہ خداوند کی راہ میں قائم رہ کر عدل و انصاف کریں“ ﷺ
 کتاب نخبیہ میں ہے:

یشوع اور قدی ایل اور بانی اور حنیہ اور سر بیہ اور یہودیاہ اور فتحیہ لاولیوں نے کہا: کھڑے ہو جاؤ اور کہو: خداوند ہمارا خدا ازل سے ابد تک مبارک ہے..... تو وہ خداوند خدا ہے جس نے ابرام کو جن لیا اور اسے کدیوں کے اور سے نکال لیا اور اس کا نام ابرام رکھا تو نے اس کا دل اپنے حضور و قادار پالیا“ ﷺ
 قرآن کریم نے متعدد مقامات پر سیرت ابراہیمی کے مختلف پہلوؤں کو آشکارا کرتے ہوئے اطاعت الہی کو خوب نمایاں کیا ہے:

إِنَّ إِبْرَاهِيمَ لَحَلِيمٌ أَوَّاهٌ
 حقیقت میں ابراہیم بڑا حلیم اور نرم دل
 مُنِيبٌ
 آدمی تھا اور ہر حال میں ہماری طرف رجوع
 کرتا تھا۔ (ہود: ۷۵)

إِنَّ إِبْرَاهِيمَ كَانَ أُمَّةً قَانِتًا
 بیشک ابراہیم اپنی ذات سے ایک پوری
 لِلَّهِ حَنِيفًا وَكَمَا يَكُ مِنَ
 امت تھا۔ اللہ کا مطیع فرمان اور حنیف۔
 الْبَشَرِ كَيْفَ (النحل: ۱۲۰) وہ کبھی مشرک نہ تھا۔

حضرت ابن مسعود سے مروی ہے کہ قانت کے معنی اطاعت کرنے والا ہے ﷺ
 مولانا فراہی نے اصول تاویل کی بنیاد پر اور اشعار جاہلیت سے استدلال کرتے ہوئے لکھا ہے
 کہ امت کے معنی اس آیت میں اطاعت گزار کے ہیں ﷺ

۵۔ نماز

حضرت ابراہیم علیہ السلام کی زندگی میں نماز کو بھی اہم مقام حاصل ہے۔ تورات میں

ملت ابراہیمی کے ترکیبی منظر

اس کے لیے بعض مواقع پر ”سرنگوں ہونے“ اور بعض جگہ ”دعا کرنے“ کی تعبیر اختیار کی گئی ہے۔
 ”اور خدا نے ابراہام سے کہا کہ ساری جو تیری بیوی ہے اس کو ساری نہ پکارنا
 اس کا نام سارہ ہوگا اور میں اسے برکت دوں گا اور اسے تجھے ایک بیٹا بخشوں گا
 یقیناً میں اسے برکت دوں گا اور قومیں اس کی نسل سے ہوں گی اور عالم کے
 بادشاہ اس سے پیدا ہوں گے۔ تب ابراہام سرنگوں ہوا۔“ ۲۸
 ”خداوند ابراہام کو نظر آیا اور اس سے کہا کہ میں خدای قادر ہوں۔ تو میرے
 حضور چل اور کامل ہو اور میں اپنے اور تیرے درمیان عہد باندھوں گا اور تجھے
 بہت زیادہ بڑھاؤں گا۔ تب ابراہام سرنگوں ہو گیا۔“ ۲۹
 ”تب ابراہام نے سیر سلج میں جھاڑو کا ایک درخت لگایا اور وہاں اس نے
 خدا سے جو ابیدی خدا ہے دعا کی۔“ ۳۰

قرآن میں حضرت ابراہیم علیہ السلام کی یہ دعا مذکور ہے کہ مجھے اور میری نسل کو نماز قائم کرنے والا
 بنا دے:

رَبِّ اجْعَلْنِي مُصَلِّيًا
 وَمِنْ ذُرِّيَّتِي رَبَّنَا وَتَقَبَّلْ دُعَاءِ
 پروردگار مجھے نماز قائم کرنے والا بنا اور
 میری اولاد سے بھی (ایسے لوگ اٹھا جو
 (ابراہیم - ۴۰) یہ کام کریں) پروردگار میری دعا قبول کر۔

مکہ کی بے آب و گیاہ وادی میں حضرت اسماعیل کو آباد کرتے وقت بھی حضرت ابراہیم نے اللہ تعالیٰ
 سے دعا کرتے ہوئے اپنی نسل کو وہاں آباد کرنے کا مقصد یہی بتلایا تھا کہ وہاں رہ کر وہ نماز
 قائم کریں:

رَبَّنَا إِنِّي أَسْكَنْتُ مِنْ ذُرِّيَّتِي
 بِوَادٍ غَيْرِ ذِي زَرْعٍ عِندَ
 بَيْتِكَ الْمُحَرَّمِ رَبَّنَا لِيُقِيمُوا
 الصَّلَاةَ
 پروردگار میں نے ایک بے آب و گیاہ
 وادی میں اپنی اولاد کے ایک حصے کو
 تیرے محترم گھر کے پاس لایا ہے۔
 پروردگار یہ میں نے اس لیے کیا ہے کہ
 یہ لوگ یہاں نماز قائم کریں۔ (ابراہیم: ۳۷)

پھر جب حضرت ابراہیم اور حضرت اسماعیل نے مل کر خانہ کعبہ کی تعمیر کی اس وقت اللہ تعالیٰ
 نے انھیں حکم دیا کہ طواف و عبادت کی غرض سے آنے والوں کے لیے اس کی طہارت کا

اہتمام کریں :

وَعَهْدَنَا إِلَىٰ إِبْرَاهِيمَ ۖ
 إِسْلَعِيلَ أَنْ طَهَّرَ بَيْتِي
 لِلطَّائِفِينَ وَالْقَائِمِينَ وَالرُّكَّعِ
 السُّجُودِ ۝ (البقرہ: ۱۲۵)

ہم نے ابراہیم اور اسماعیل کو تاکید کی تھی
 کہ میرے اس گھر کو طواف اور اعتکاف
 اور رکوع اور سجدہ کرنے والوں کے لیے
 پاک رکھو۔

وَإِذْ بَدَأْنَا إِبْرَاهِيمَ مَكَاتِ
 الْبَيْتِ أَنْ لَا تُشْرِكَ بِي شَيْئًا
 وَطَهِّرْ بَيْتِيَ لِلطَّائِفِينَ ۖ
 وَالْقَائِمِينَ وَالرُّكَّعِ السُّجُودِ ۝
 (الحج: ۲۶)

یا ذکر وہ وقت جب ہم نے ابراہیم
 کے لیے اس گھر (خانہ کعبہ) کی جگہ تجویز
 کی تھی (اس ہدایت کے ساتھ) کہ میرے
 ساتھ کسی چیز کو شریک نہ کرو اور میرے گھر
 کو طواف کرنے والوں اور قیام و رکوع
 و سجدہ کرنے والوں کے لیے پاک رکھو۔

ان دونوں آیتوں سے معلوم ہوتا ہے کہ شریعت ابراہیمی میں نماز کو نہ صرف بنیادی آہیت
 حاصل تھی بلکہ نماز کے ارکان میں قیام رکوع اور سجدہ بھی شامل تھے۔

قرآن نے صحف ابراہیم کی جن تعلیمات کا حوالہ دیا ہے ان میں نماز بھی ہے۔
 قَدْ أَفْخَمَ مَنْ تَرَكَهُ وَذَكَرَ
 اسْمَ رَبِّهِ فَصَلَّى إِنَّ
 هَذَا إِلَهِي الْمُصْحَفِ الْأَوْثَى
 صُحُفِ إِبْرَاهِيمَ وَمُوسَى ۝
 (الاعلیٰ: ۱۴-۱۹)

فلاح پا گیا وہ جس نے پاکیزگی اختیار کی
 اور اپنے رب کا نام یاد کیا اور پھر نماز
 پڑھی..... یہی بات پہلے آئے ہوئے
 صحیفوں میں بھی کہی گئی تھی ابراہیم اور
 موسیٰ کے صحیفوں میں۔

چنانچہ قرآن نے اہل ایمان کو رکوع و سجدہ کرنے، نماز قائم کرنے اور عبادت کرنے
 کا حکم دیا تو ساتھ ہی یہ بھی بتلادیا کہ یہ تمہارے باپ ابراہیم کی ملت کے ارکان ہیں :

وَآتَخَذُوا مِنْ مَقَامِ إِبْرَاهِيمَ
 مُصَلًّى

(اور لوگوں کو حکم دیا تھا کہ) ابراہیم
 جہاں عبادت کے لیے کھڑا ہوتا ہے

اس مقام کو مستقل جائے نماز بنا لو۔
 يَا أَيُّهَا الَّذِينَ آمَنُوا ارْكَعُوا
 (البقرہ: ۱۲۵)

اسے لوگو جو ایمان لائے ہو رکوع اور

وَاسْحَبِدُوا وَاَعْبُدُوا رَبَّكُمْ
وَأَفْعَلُوا الْخَيْرَ لَعَلَّكُمْ
تَفْلِحُونَ ۝ وَجَاهِدُوا فِي اللَّهِ
حَقَّ جِهَادٍ ۚ هُوَ اجْتَبَاكُمْ وَمَا
جَعَلَ عَلَيْكُمْ فِي الدِّينِ مِنْ
حَرَجٍ مَّمْلَئَةٌ اَيْدِيكُمْ اِنْوَاهِيْمَا
(الحج: ۷۷-۷۸)

سجدہ کرو۔ اپنے رب کی بندگی کرو اور
نیک کام کرو۔ اسی سے توقع کی جاسکتی
ہے کہ تم کو فلاح نصیب ہو۔ اللہ کی
راہ میں جہاد کرو جیسا کہ جہاد کرنے کا
حق ہے اس نے تمہیں اپنے کام کے
لیے جن لیا ہے اور دین میں تم پر کوئی
تنگی نہیں رکھی۔ قائم ہو جاؤ اپنے باپ
ابراہیم کی ملت پر۔

۴۔ قربانی

حضرت ابراہیم علیہ السلام کی حیات طیبہ میں قربانی کو بہت اہمیت حاصل ہے۔ تورات
میں مذکور ہے کہ حضرت ابراہیم سفر کرتے ہوئے جہاں بھی پڑاؤ ڈالتے تھے وہاں خدا سے دعا
کرتے تھے اور قربان گاہ بناتے تھے۔ دعا کرنے سے عبادت الہی یعنی نماز اور قربان گاہ بنانے
سے قربانی کی طرف اشارہ مقصود ہے۔ چنانچہ اس سلسلہ میں کتاب پیدائش میں حضرت ابراہیم
کے کئی ایک مقامات پر قربان گاہ بنانے کا تذکرہ ملتا ہے:

۱۔ ”ابرام مقام سکم میں مورہ کے بلوط تک پہنچا۔ اس وقت ملک میں کنلانی
رہتے تھے تب خداوند نے ابرام کو دکھائی دے کر کہا کہ یہی ملک میں تیری
نسل کو دوں گا اور اس نے وہاں خداوند کے لیے جو اسے دکھائی دیا تھا
ایک قربان گاہ بنائی“ ۱۷۵

۲۔ ”اور وہاں سے کوچ کر کے اس پہاڑی کی طرف گیا جو بیت ایل
کے مشرق میں ہے اور اپنا ڈیرہ ایسے لگایا کہ بیت ایل مغرب میں اور غی
مشرق میں پڑا اور وہاں اس نے خداوند کے لیے ایک قربان گاہ بنائی اور
خداوند سے دعا کی“ ۱۷۶

(مصر سے واپسی پر) کنعان کے جنوب سے سفر کرتا ہوا بیت ایل میں اس جگہ
پہنچا جہاں پہلے بیت ایل اور غی کے درمیان اس کا ڈیرہ تھا یعنی وہ مقام

جہاں اس نے شروع میں قربان گاہ بنائی تھی اور وہاں ابرام نے خداوند سے دعا کی ۳۳

۳۔ ” ابرام نے اپنا ڈیرہ اٹھایا اور مرے کے بلوطوں میں جو جرون میں ہیں جا کر رہنے لگا اور وہاں خداوند کے لیے ایک قربان گاہ بنائی ۳۴
قرآن میں ہے کہ اللہ تعالیٰ نے جب حضرت ابراہیم علیہ السلام کو حج کا اعلان عام کرنے کا حکم دیا تو ساتھ ہی یہ بھی فرمایا :

لِيَشْهَدُوا مَنَافِعَ لَهُمْ وَيَذْكُرُوا
اسْمَ اللَّهِ فِي أَيَّامٍ مَّعْلُومَاتٍ
عَلَىٰ صَارِفَتِهِمْ مِّنْ بَهِيمَةِ الْأَنْعَامِ
فَوَكَّلُوا أَمْنَهَا وَاطَّعُوا أَمْرًا
الْفَقِيرَ (الحج: ۲۸)

تاکہ وہ لوگ وہ فائدے دیکھیں جو یہاں
ان کے لیے رکھے گئے ہیں اور چند مقررہ
دنوں میں ان جانوروں پر اللہ کا نام لیں
جو اس نے انھیں بخشے ہیں خود بھی کھا لیں
اور تنگ دست محتاج کو بھی دیں۔

آخر میں اللہ تعالیٰ نے آپ کی ایک بہت بڑی آزمائش کی۔ اور وہ یہ کہ آپ کو حکم دیا کہ اپنے اکلوتے بیٹے کو میری راہ میں قربان کر دو۔ یہ ایک شدید آزمائش تھی لیکن عاشق صادق اس میں بھی کامیاب ہو گیا اور بے چون چڑا ارشاد الہی کی تعمیل میں مصروف ہو گیا۔ بالآخر ندائے نبوی آئی کہ مقصود صرف آزمائش تھی اس لیے اب ہاتھ روک لو۔ تورات میں واقعہ ذبح کا تفصیلی بیان موجود ہے ۳۵۔ قرآن نے بھی اس کا تذکرہ کرتے ہوئے اسے رہتی دنیا تک کے لیے یادگار قرار دے جانے کا تذکرہ کیا ہے :

فَلَمَّا اسْتَمَا وَتَلَّهُ لِلنَّحْبِيِّينَ
وَنَادَيْنَاكَ اَنْ يَا اِبْرَاهِيمَ
صَدَقْتَ الرَّؤْيَا اِنَّا كَذَلِكَ نَجْزِي
الْمُحْسِنِينَ اِنَّ هَذَا لَهُ الْبَلَاءُ
الْكَبِيرُ، وَفَدَيْنَاكَ بِذِيهِ عَظِيمًا
(الصافات: ۱۰۳-۱۰۴)

جب ان دونوں نے سر تسلیم خم کر دیا
اور ابراہیم نے بیٹے کو اسٹھے کے بل گرا دیا
اور ہم نے نادہی کہ اسے ابراہیم تو نے خواب
سچ کر دکھایا۔ ہم نیکی کرنے والوں کو ایسی ہی
جزا دیتے ہیں۔ یقیناً یہ ایک کھلی آزمائش
تھی اور ہم نے ایک بڑی قربانی فدیہ میں

دے کر اس بچے کو چھڑا لیا۔
توریت سے معلوم ہوتا ہے کہ شریعت آدم کی طرح شریعت ابراہیم میں بھی پہلوٹھے

ملت ابراہیمی کے ترکیبیں منظم

کی قربانی کی جاتی تھی۔ اسی لیے اللہ تعالیٰ نے حضرت ابراہیمؑ کو پہلوٹھے بیٹے کی قربانی کا حکم دیا تھا۔

۷۔ حج

شہادت ابراہیمی کا ایک اہم رکن حج ہے۔ حضرت ابراہیمؑ اور حضرت اسماعیلؑ علیہما السلام نے مل کر اللہ تعالیٰ کی بتلائی ہوئی جگہ خانہ کعبہ کی تعمیر کی اور دعا کی کہ وہ انھیں ادائیگی مناسک کا طریقہ بتلا دے:

وَإِذْ يَرْفَعُ إِبْرَاهِيمُ الْقَوَاعِدَ
مِنَ الْبَيْتِ وَإِسْمَاعِيلُ رَبَّنَا
تَقَبَّلْ مِنَّا إِنَّكَ أَنْتَ السَّمِيعُ
الْعَلِيمُ رَبَّنَا وَاجْعَلْنَا مُسْلِمَيْنِ
لَكَ وَمِن ذُرِّيَّتِنَا أُمَّةً
مُّسْلِمَةً لَكَ وَأَرِنَا مَنَاسِكَنَا
وَتُبَّ عَلَيْنَا إِنْ لَكَ أَنْتَ الْكَوَّابُ
السَّهِيمُ

(البقرہ: ۱۲۵-۱۲۸)

اور یاد کرو۔ ابراہیمؑ اور اسماعیلؑ جب اس گھر کی دیواریں اٹھا رہے تھے تو دعا کرتے جاتے تھے) اے ہمارے رب ہم سے یہ خدمت قبول فرما لے۔ تو سب کی سننے اور سب کچھ جاننے والا ہے۔ اے رب ہم دونوں کو اپنا مسلم (مطیع فرمان) بنا ہماری نسل سے ایک ایسی قوم اٹھا جو تیری مسلم ہو۔ ہمیں اپنی عبادت کے طریقے بتا اور ہماری کوتاہیوں سے درگزر فرما تو بڑا مہربان ہے۔

چنانچہ اللہ تعالیٰ نے آپ کی دعا کو شرف قبولیت سے نوازا اور مناسک حج بتلائے۔ ساتھ ہی یہ بھی حکم دیا کہ وہ لوگوں میں حج کا اعلان کر دیں تاکہ ان کے ماننے والے دنیا کے کونے کونے سے کھینچ کر بیت اللہ کی زیارت کو آئیں اور مناسک حج ادا کریں۔

وَأَذِّنْ فِي النَّاسِ بِالْحَجِّ يَأْتُوكَ
رِجَالًا وَعَلَى كُلِّ ضَامِرٍ يَأْتِينَ مِنْ كُلِّ
فَجٍّ عَيْنِي

(الحج: ۲۷)

اور لوگوں کو حج کے لیے اذن عام دیدو کہ وہ تمہارے پاس ہر دور دراز مقام سے پیدل اور اونٹوں پر سوار آئیں۔

توریت میں خانہ کعبہ اور حج کا کوئی تذکرہ نہیں ہے اس لیے کہ اس میں حضرت ابراہیمؑ کے ساتھ حضرت اسماعیلؑ کا تذکرہ بھی لازم آتا ہے۔ چنانچہ یہی ہونے تحریر سے کام لے کر

وہ تمام تصریحات صحت کر دیں جن سے خانہ کعبہ کی تعمیر اور حج کی فرضیت معلوم ہوتی تھی۔ اس کے باوجود اب بھی موجودہ تورات میں بہت سے اشارات ملتے ہیں۔ آئندہ دوسرے مقالے میں ہم اس پر تفصیل سے بحث کریں گے۔

۸۔ ختنہ

ملت ابراہیمی کا ایک شعار ختنہ ہے۔ تورات میں ہے کہ اللہ تعالیٰ نے حضرت ابراہیم سے کثرت ذریعہ کا وعدہ کیا اور یہ عہد لیا کہ اگر ان کی نسل توحید پر قائم رہی تو انہیں زمین پر اقتدار عطا کرے گا۔ اس عہد کو یاد دلانے کے لئے اللہ تعالیٰ نے ختنہ کو اس کی علامت قرار دیا:

”پھر خدا نے ابراہیم سے کہا کہ تو میرے عہد کو ماننا اور تیرے بعد تیری نسل پشت در پشت اسے مانے اور میرا عہد جو میرے اور تیرے درمیان اور تیرے بعد تیری نسل کے درمیان ہے اور جسے تم مانو گے سو یہ ہے کہ تم میں سے ہر فرزند تریز کا ختنہ کیا جائے اور تم اپنے بدن کی کھلائی کا ختنہ کیا کرنا اور یہ اس عہد کا نشان ہوگا جو میرے اور تمہارے درمیان ہے۔“

مٹا ابراہیمی میں ختنہ کی اہمیت کا اندازہ اس بات سے لگایا جاتا ہے کہ تورات کے مطابق اللہ تعالیٰ نے حکم دیا:

”اور وہ فرزند تریز میں کا ختنہ نہ ہوا ہو اپنے لوگوں میں سے کاٹ ڈالا جائے کیونکہ اس نے میرا عہد توڑا۔“

چنانچہ یہ حکم ملتے ہی حضرت ابراہیم نے گھر کے سب لوگوں کو جمع کیا اور اسی روز خدا کے حکم کے مطابق ان کا ختنہ کیا۔ ان میں حضرت اسماعیل بھی تھے۔ اس وقت حضرت ابراہیم علیہ السلام کی عمر ننانوے سال اور حضرت اسماعیل کی تیرہ سال تھی۔ پھر اگلے سال جب حضرت اسحاق کی ولادت ہوئی تو حضرت ابراہیم نے ان کا بھی ختنہ کیا۔

حدیث میں بھی حضرت ابراہیم کے ختنہ کرنے کا تذکرہ ہے۔ صحیح بخاری میں ہے کہ حضرت ابو ہریرہ سے مروی ہے کہ رسول اللہ صلی اللہ علیہ وسلم نے ارشاد فرمایا:

اخْتَنَنْتُمْ اِبْرَاهِيْمَ وَهِيَ اَبْنُ
شَانِيْنَ سَنَةِ بِالْقَدْوَمِ ۝
حضرت ابراہیم علیہ السلام نے اسی سال
کی عرشِ قدوم دایک اوزار سے ختنہ کیا۔

ملت ابراہیمی کے ترکیبی منظر

موطائیں حضرت ابوہریرہ سے موقوفاً اور ابن حبان میں مرفوعاً مروی ہے کہ اس وقت حضرت ابراہیمؑ کی عمر ایک سو بیس سال تھی ابن حجر نے فتح الباری میں دونوں قسم کی روایتوں میں تطبیق کی کوشش کی ہے۔ بہر حال ختمہ کے وقت حضرت ابراہیمؑ کی عمر کچھ بھی رہی ہو مگر اس کا ثبوت توریت اور حدیث دونوں میں موجود ہے۔

۹۔ اکرام ضیف

سیرت ابراہیمی سے بنیادی عقائد اور عبادات کے ساتھ ساتھ حقوق العباد کی اہمیت کا بھی پتہ چلتا ہے چنانچہ توریت اور قرآن دونوں نے حضرت ابراہیمؑ کی مہمان نوازی کا خاص طور پر تذکرہ کیا ہے۔ توریت میں ہے کہ حضرت ابراہیمؑ نے تین مردوں کو اپنے خیمہ کے قریب دیکھا تو ان سے ملنے کے لیے دوڑے اور فرمایا:

۱۱۱۔ میرے خداوند اگر مجھ پر آپ نے کرم کی نظر کی ہے تو اپنے خادم کے پاس سے چلے نہ جائیں بلکہ تھوڑا سا پانی لایا جائے اور آپ اپنے پاؤں دھو کر اس درخت کے نیچے آرام کریں میں کچھ روٹی لاتا ہوں، آپ تازہ دم ہو جائیں تب آگے بڑھیں کیوں کہ آپ اسی لیے اپنے خادم کے ہاں آئے ہیں انہوں نے کہا جیسا تو نے کہا ہے ویسا ہی کر۔ اور ابراہام ڈیرے میں سارہ کے پاس دوڑا گیا اور کہا کہ تین بیانا نہ باریک آٹا جلد لے اور اسے گوندھ کر پھلکے بنا اور ابراہام نگر کی طرف دوڑا گیا اور ایک موٹا تازہ بچھڑا لاکر ایک جوان کو دیا اور اس نے جلدی جلدی اسے تیار کیا پھر اس نے مکھن اور دودھ اور اس بچھڑے کو جو اس نے پکویا تھا لے کر ان کے سامنے رکھا اور آپ ان کے پاس درخت کے نیچے کھڑا رہا۔ ۱۱۲

قرآن نے کئی مقامات پر اس واقعہ کا تذکرہ کیا ہے۔ سورہ الذاریات میں ہے:

هَلْ اَتَاكَ حَدِيثٌ ضَيْفِ اِبْرٰهٖمَ	اے نبی ابراہیمؑ کے معزز مہمانوں کی حکایت
الْمُكْرَمِينَ اِذْ دَخَلُوْا عَلَيْهِ فَقَالُوْا	بھی نہیں پہنچی ہے جب وہ اس کے ہاں
سَلَامًا قَالِ سَلَامًا، فَتَوَسَّلُوْهُمْ	آئے تو کہا آپ کو سلام ہے اس نے کہا
مُسْكِرُوْنَ، فَوَلَّوْا اِلٰى اٰهْلِہٖ	آپ لوگوں کو بھی سلام ہے، کچھ نا آشنا سے

كَجَازٍ يَعْبُجِلُ سَمِينٍ كَفَّرَ رَبُّهُ
اِكْتِهَمَهُ فَعَالَ اَلَدَا تَا كُفُونُ ؟
(الدریات: ۲۳۱-۲۳۰)

لوگ ہیں پھر وہ چپکے سے اپنے گھر
وانوں کے پاس گیا اور ایک (بھنا ہوا)
موٹا تازہ بچھڑا لاکر ہانوں کے آگے پیش
کیا۔ اس نے کہا آپ حضرات کھاتے ہیں؟

قرآن کریم نے ان آیات میں بہت خوبصورتی سے مہان نوازی کے آداب بھی بیان
کردے ہیں۔

۱۔ انفرادی ذمہ داری

ملت ابراہیمی کا ایک اہم عقیدہ عقیدہ ہے کہ ہر شخص اپنے کاموں کا آپ ذمہ دار
ہے جو جیسا کرے گا اسے اسی کے مطابق بدلے گا۔ اگر اس کے کام اچھے ہوں گے تو
وہ اجر کا مستحق ہوگا لیکن اگر بد عملی کا مرتکب ہوا ہوگا تو اسے اس کے مطابق سزا ملے گی۔ نہ کوئی
شخص پیدا لشی گناہ گار ہے اور نہ کوئی دوسرے کے گناہوں کو بخشتا سکتا ہے۔ قرآن نے
صحف ابراہیم کی جن تعلیمات کا حوالہ دیا ہے ان میں سب سے پہلے اسی عقیدہ کو بیان کیا گیا ہے:

اَلَمْ كُنْ رِسَالًا يَمَاقِي صُحُفِ مُوسَى
وَ اَبْرَاهِيمَ هِيَمَ اَلتَّنِي وَ قِي . اَلْاَنْزِي
وَ اَزَلَا وَ دَدُ اَهْرِي وَ اَنْ كَيْسَ
بِلَا سَنَابِ اَلنَّمَا سَعِي وَ اَنْ سَعِي
سَوَفَ يَرِي كَا كُنْمَ يَحِيْرَا هَا اَلْحِيْرَا
اَلذَّوْفِي
(انجم: ۳۳۱-۳۳۰)

کیا اسے ان باتوں کی کوئی خبر نہیں تھی
جو موسیٰ کے صحیفوں اور اس ابراہیم کے
صحیفوں میں بیان ہوئی ہیں جس نے وفا کا
حق ادا کر دیا؟ یہ کہ کوئی بوجھ اٹھانے والا
دوسرے کا بوجھ نہیں اٹھانے والا اور یہ کہ
انسان کے لیے کچھ نہیں ہے مگر وہ جس کی
اس نے سنی کی ہے اور یہ کہ اس کی سعی
مستقرب دیکھی جائے گی پھر اس کی پوری
جزا اسے دی جائے گی۔

قَدْ اَذَلَمَ مَنْ تَزَيَّ وَ ذَكَرَا سَمَدَ
رَبِّهِمْ فَصَلَّى اِنَّ هَذَا
لَفِي الصُّحُفِ الْاَوْطَى ه صُحُفِ

فلاح پا گیا وہ جس نے پالنے کی اختیار
کی اور اپنے رب کا نام یاد کیا پھر تڑپڑھی
..... یہی بات پہلے آئے ہوئے صحیفوں میں

ابراہیمؑ و موسیٰؑ (الاعلیٰ: ۱۳۰-۱۲۹) بھی کہی گئی تھی۔ ابراہیم اور موسیٰ کے صحیفوں میں

خلاصہ بحث

پیش نظر مقالہ میں ملت ابراہیمی کے صرف چند اہم اور بنیادی عناصر بیان کیے گئے ہیں۔ ورنہ قرآن و حدیث، کتب تاریخ و سیر اور کتب مقدسہ کی روشنی میں کچھ مزید عناصر تلاش کیے جاسکتے ہیں۔ اس مقالہ میں صرف انہیں عناصر کا تذکرہ کیا گیا ہے جنہیں اہل کتاب نے ترک کر دیا ہے۔ باوجود یہ کہ وہ دعویٰ کرتے ہیں کہ وہ ابراہیم کے طریقے کے پیرو ہیں اور ابراہیم کا مذہب، ملت اور شریعت ٹھیک وہی تھی جس پر وہ عمل پیرا ہیں۔ لیکن حقیقت یہ ہے کہ انہوں نے ان تمام بنیادی عناصر سے اپنا رشتہ توڑ لیا ہے جو حضرت ابراہیم کی ملت کے ترکیبی عناصر کی حیثیت رکھتے تھے۔ اس کے برخلاف اسلام ان عناصر کو ٹھیک ٹھیک وہی حیثیت دیتا ہے جو انہیں ملت ابراہیمی میں حاصل تھی۔ اس حیثیت سے اسلام بعینہ انہیں ارکان و عناصر پر مشتمل ہے جو ملت ابراہیمی میں پائے جاتے تھے اور آنحضرت صلی اللہ علیہ وسلم کی بعثت کا مقصد یہ تھا کہ وہ ملت ابراہیمی کی تجدید کریں اور اہل کتاب کو (جنہوں نے اسے ترک کر کے خواہشات نفس کی پیروی شروع کر دی تھی) ملت ابراہیمی کی اتباع کی دعوت دیں چنانچہ قرآن نے اہل کتاب (جو تحریف شدہ یہودیت اور نصرانیت کو ہدایت کا ضامن قرار دیتے تھے) کی تردید کرتے ہوئے ملت ابراہیمی کی اتباع کو موجب ہدایت قرار دیا اور انہیں اس کی اتباع کی دعوت دی:

وَقَالُوا كُونُوا هُودًا أَوْ نَصَارًا لَّئِي
نَهْتَدُ وَوَأَقْلَبُ بِلِّ مِلَّةِ إِبْرَاهِيمَ
حَنِيفًا وَمَا كَانَ مِنَ الْمُشْرِكِينَ ۝
(البقرہ - ۱۳۵)

یہودی کہتے ہیں: یہودی ہو تو راہ راست
پاؤ گے عیسائی کہتے ہیں: عیسائی ہو تو ہدایت
ملے گی۔ ان سے کہو نہیں بلکہ سب کو چھوڑ کر
ملت ابراہیمی کی پیروی کرو اور ابراہیمؑ کے
میں سے نہ تھا۔

تعلیقات و حواشی

ملہ سان العرب - ابن منظور دار صادر بیروت ۱۹۵۶ء ۶۳۱/۱۱

ملت ابراہیمی کے ترکیبی عنام

انجام دیا ہے اور اس پر ان کی کئی تصانیف ہیں۔

۱۹ حضرت ابراہیم علیہ السلام کے زمانے میں عراق، شام اور مصر میں بت پرستی کے رواج کی تفصیلات جاننے کے لیے درج ذیل کتابوں کا مطالعہ مفید ہوگا۔ تاریخ ملل قدیمہ سینوس فرانسیسی اردو ترجمہ سید محمود اعظم فہمی مطبع مسلم یونیورسٹی النسی ٹیوٹ علی گڑھ ۱۹۲۱ء/۳۹/۳۱۳ - الدیانات القدیمہ، محمد ابو زہرہ - دارالافتاء العربی مصر، خطط الشام - محمد کرد علی - دارالعلم للملایین بیروت ۱۳۸۹ھ/۱۹۶۹ء الحضارة المصریة - گوستاف لوبون عربی ترجمہ - م صادق رستم - المطبعة العصریہ مصر - ارض القرآن سید سلیمان ندوی دارالمصنفین

اعظم گڑھ ۱۹۵۵ء - ۲۰ کتاب یشوع بابک ۲

۲۱ انجیل برناباس اردو ترجمہ آسی ضیائی مرکزی مکتبہ اسلامی دہلی فصل ۲۶ء ص ۵۴

۲۲ انجیل برناباس فصل ۴۹ء ص ۱۲۱

۲۳ مثلاً دیکھئے الانعام - ۳۰ و ما بعد، الانبیاء - ۵۱ و ما بعد، العنکبوت ۱۶ - ۱۷، الصافات - ۸۳ و ما بعد

الزخرف : ۲۶ - ۲۷ وغیرہ -

۲۴ بت شکنی کے اس واقعہ کا تذکرہ انجیل برناباس میں بھی موجود ہے البتہ اس کا بیان بعض چیزوں میں

قرآن سے کچھ مختلف ہے۔ تقابلی مطالعہ کے لیے دیکھئے انجیل برناباس فصل ۲۸ء ص ۵۷-۵۸

۲۵ تفسیر ابن کثیر ۲۱/۶ ۲۱۷ ایضاً ۲۰۲/۲

۲۶ کتاب پیدائش بابک ۶ ۲۸ عبرانیوں کے نام پولس رسول کا خط بابک ۸ - ۱۹

۲۷ کتاب پیدائش بابک ۱ - ۳ ۳۱ انجیل برناباس فصل ۵۵ء ص ۸۳-۸۴

۳۱ کتاب پیدائش بابک ۱۰-۱۲ ۳۱ ایضاً بابک ۱۶ - ۱۸

۳۳ ایضاً بابک ۲-۱ ۳۱ ایضاً بابک ۱۴-۱۹ ۳۱ کتاب تمیہ بابک ۵-۸

۳۴ انگلیں فی اصول التاویل - مولانا فریبی دائرہ حمیدیہ ۱۳۸۸ھ ص ۵۹ نیز ششماہی مجلہ علوم القرآن

جولائی تا دسمبر ۱۹۵۷ء میں راقم کا مقالہ "لفظ امت کی تحقیق" ص ۳۶-۳۸

۳۵ کتاب پیدائش بابک ۱۵-۱۷ ۳۹ ایضاً بابک ۱-۲

۳۶ ایضاً بابک ۲۳، حضرت ابراہیم کے دعا کرنے کا تذکرہ اور کئی مقامات پر ہے مثلاً دیکھئے کتاب

پیدائش بابک ۱۷، بابک ۸، بابک ۳-۳ ۳۱ کتاب پیدائش بابک ۶-۷

۳۷ ایضاً بابک ۸ ۳۱ ایضاً بابک ۳-۳ ۳۱ ایضاً بابک ۱۸

۳۸ ایضاً بابک ۱-۱۹

۱۷۴۹ء پیدائش بابل میں ہے کہ ”اور بابل بھی اپنے بیٹے کی بیویوں کے کچھ پہلوٹھے بچوں کا اور کچھ ان کی چربی کا ہر یہ لایا اور خداوند نے بابل کو اور اس کے ہر یہ کو منظور کیا“ ۱۷۴۹ء کتاب پیدائش باب ۹-۱۱

۱۷۴۹ء ایضاً باب ۱۳ ۱۷۴۹ء ایضاً باب ۲۳-۲۴ ۱۷۴۹ء ایضاً باب ۲

۱۷۴۹ء صحیح بخاری، کتاب الانبیاء باب واتخذ اللہ ابراہیم خلیلاً

۱۷۴۹ء فتح الباری شرح صحیح بخاری۔ ابن حجر جلد ۶ ۲۴۵۰ باب واتخذ اللہ ابراہیم خلیلاً

۱۷۴۹ء کتاب پیدائش باب ۳-۸ ۱۷۴۹ء سورۃ الذاریات ۲۴ کے علاوہ یہ واقعہ الحج۔ ۵۱ وابعاد اور ہود

۱۷۴۹-۹۶ وابعاد میں بھی بیان ہوا ہے۔ ۱۷۴۹ء یہود نے ملت ابراہیمی کے کن کن عناصر کو ترک کر دیا ہے، عیسائیت میں اس کے برعکس کون سے گراہ کن نظریات وضع کر دیے گئے ہیں اور اسلام میں ملت ابراہیمی کے ان عناصر کو کیا اہمیت دی گئی ہے۔ یہ ایک تفصیل طلب موضوع ہے جس پر انشاء اللہ آئندہ دوسرے مقالے میں بحث کی جائے گی اور خود تورات، انجیل اور قرآن کی روشنی میں اس کا جائزہ لیا جائے گا۔

اعلان ملکیت سرماہی تحقیقات اسلامی - فارم ۷۷ رول ۹

- ۱۔ مقام اشاعت: پان والی کوٹھی، دودھ پور، علی گڑھ، یوپی
- ۲۔ نوعیت اشاعت: سرماہی
- ۳۔ پرنٹرز پبلشر: سید جلال الدین عمری
- ۴۔ قومیت: ہندوستانی
- ۵۔ پتہ: پان والی کوٹھی، دودھ پور، علی گڑھ، یوپی
- ۶۔ ایڈیٹر: سید جلال الدین عمری
- ۷۔ پتہ: پان والی کوٹھی، دودھ پور، علی گڑھ، یوپی
- ۸۔ ملکیت: ادارہ تحقیق و تصنیف اسلامی
- ۹۔ پان والی کوٹھی، دودھ پور، علی گڑھ، یوپی
- ۱۰۔ بنیادی ارکان کے اسمائے گرامی
- ۱۱۔ مولانا محمد فاروق خاں (صدر) ۱۳۵۲ بازار چٹیلی قبر، دہلی
- ۱۲۔ جناب افضل حسین (رکن)
- ۱۳۔ جناب سید یوسف (رکن)
- ۱۴۔ (م) جناب امین الحسن رضوی (رکن) ہمدرد نگر - نئی دہلی۔
- ۱۵۔ ڈاکٹر محمد رفعت - شعبہ فزکس - جامعہ ملیہ - نئی دہلی۔
- ۱۶۔ مولانا کوثر زیدی ۱۳۵۳ - بازار چٹیلی قبر - دہلی۔
- ۱۷۔ ڈاکٹر عبد اللہ صاحب الاتھن کٹھنی ہاؤس، لیری کلاں
- ۱۸۔ ڈاکٹر حمید اللہ - شعبہ انگریزی - مسلم یونیورسٹی - علی گڑھ
- ۱۹۔ ڈاکٹر احمد مجاہد - بریا تو ہاؤسنگ سوسائٹی، کالونی طارق منزل، یوپی
- ۲۰۔ مولانا سید حامد علی - میران پور گڑھ شاہ جہاں پور - یوپی
- ۲۱۔ سید جلال الدین عمری (سکرٹری)
- ۲۲۔ پان والی کوٹھی، دودھ پور، علی گڑھ۔
- ۲۳۔ مندرجہ جملہ مات میرے علم و یقین کی حد تک بالکل درست ہیں۔
- ۲۴۔ پبلشر: سید جلال الدین عمری

سہ ماہی تحقیقاتِ اسلامی علی گڑھ

شمارہ ۱

جلد ۵

جمادی الاولیٰ - رجب المرجب ۱۴۰۹ھ
جنوری - مارچ ۱۹۸۹ء

سالانہ ذریعہ

ہندوستان سے عام ایڈیشن ۳۰ روپے

_____ لائبریری ایڈیشن ۵۰ روپے

پاکستان سے _____ ۱۰۰ روپے

دیگر ممالک سے _____ ۲۰ ڈالر

فی شمارہ عام ایڈیشن ۸ روپے

فی شمارہ لائبریری ایڈیشن ۱۵ روپے

ہندوستان میں

طابع و ناشر سید جلال الدین عزی نے انٹرنیشنل پرنٹنگ پریس علی گڑھ کے لیے نازی پرنٹنگ پریس
دہلی سے چھپوا کر ادارہ تحقیق و تصنیف اسلامی بان والی کوچھی دودھ پور علی گڑھ سے شائع کیا۔